

ΑΙΣΧΥΛΟΥ

καὶ Νεῖλος ἂν θρέψειε τοιοῦτον φυτόν,
 Κύπριος χαρακτήρ τ' ἐν γυναικείοις τύποις
 εἰκῶς πέπληκται τεκτόνων πρὸς ἀρσένων·
 Ἰνδὰς τ' ἀκούω νομάδας ἵπποβάμοσιν
 εἶναι καμήλοις ἀστραβιζούσας, χθόνα
 παρ' Αἰθίοψιν ἀστυγειτονουμένας.

285

καὶ τὰς ἀνάνδρους κρεοβόρους [δ'] Ἀμαζόνας,
 εἰ τοξοτευχεῖς ἦτε, κάρτ' ἂν ἤκασα
 ὑμᾶς. διδαχθεῖς ἂν τόδ' εἰδείην πλέον,
 ὅπως γένεθλον σπέρμα τ' Ἀργεῖον τὸ σόν.

290

Χο. κληδοῦχον Ἦρας φασὶ δωμαίων ποτὲ
 Ἰὼ γενέσθαι τῆδ' ἐν Ἀργείᾳ χθονί.

Βα. ἦν ὡς μάλιστα, καὶ φάτις πολλὴ κρατεῖ.
 μὴ καὶ λόγος τις Ζῆνα μειχθῆναι βροτῶ;

295

Χο. κᾶκρυπτά γ' Ἦρας ταῦτα τὰμπαλάγματ' ἦν.

Βα. πῶς οὖν τελευτᾶ βασιλέων νείκη τάδε;

Χο. βούν τὴν γυναικ' ἔθηκεν Ἀργεῖα θεός.

Βα. οὐκουν πελάζει Ζεὺς ἔτ' εὐκραίρω βοῖ;

300

Χο. φασίν, πρέποντα βουθόρω ταύρω δέμας.

Βα. τί δῆτα πρὸς ταῦτ' ἄλοχος ἰσχυρὰ Διός;

Χο. τὸν πάνθ' ὀρώντα φύλακ' ἐπέστησεν βοῖ.

Βα. ποῖον πανόπτην οἰοβουκόλον λέγεις;

Χο. Ἄργον, τὸν Ἑρμῆς παῖδα γῆς κατέκτανεν.

305

Βα. τί οὖν ἔτευξεν ἄλλο δυσπότημω βοῖ;